

የኢንፎርሜሽን መረብ ደህንነት ኤጀንሲ
እና
የፌዴራል ፖሊስ ኮሚሽን ወንጀል ምርመራ ቢሮ

**ቪዲዮ ሰርቪየንስ ሲስተም ፣ ዲጂታል ኢንተሮኔሽን ሲስተም, መሰርተ ልማት
እና የድረ-ገጽ ግንባታ አገልግሎት ውል ስምምነት**

ሐምሌ 2012 ዓ.ም

የአገልግሎት ስምምነት ውል

ይህ የአገልግሎት ውል ስምምነት በዛሬው እለት..... ቀን 2012ዓ.ም በሚከተሉት ተዋዋዮች መካከል ተፈጸመ፡፡

1. ኢንፎርሜሽን መረብ ደህንነት ኤጀንሲ

ስልክ +251.....

ፋክስ+251.....

ፖ.ሳ.ቁጥር 124498

አግባብ ባለው የኢትዮጵያ ፌዴራላዊ ዲሞክራሲያዊ ሪፐብሊክ ህግ መሰረት የተቋቋመ እና ዋናው መስሪያ ቤቱ አዲስ አበባ ኢትዮጵያ በሆነው ከዚህ በኋላ “ኢ.መ.ደ.ኤ” ተብሎ በሚጠራው አስፈጻሚ አካል እና

2. የፌዴራል ፖሊስ ኮሚሽን ወንጀል ምርመራ ቢሮ

ስልክ +251.....

ፋክስ+251.....

ፖ.ሳ.ቁጥር

በሌላ በኩል አግባብ ባለው የኢትዮጵያ ፌዴራላዊ ዲሞክራሲያዊ ሪፐብሊክ ህግ መሰረት የተቋቋመ እና ዋናው መስሪያ ቤቱ አዲስ አበባ ኢትዮጵያ በሆነው ከዚህ በኋላ የፌዴራል ፖሊስ ኮሚሽን ወንጀል ምርመራ ቢሮ ተብሎ በሚጠራው አስፈጻሚ አካል ተደረገ፡፡

ኢ.መ.ደ.ኤ በዚህ ውል በተገለፀው መሰረት ቪዲዮ ሰርቪሳንስ ሲስተም ፣ ዲጂታል ኢንተሮጌሽን ሲስተም,መሰርተ ልማት እና የድረ-ገጽ ግንባታ አገልግሎት የፌዴራል ፖሊስ ኮሚሽን ወንጀል ምርመራ ቢሮ እንዲሰጠው የጠየቀ በመሆኑ ፣ ኢ.መ.ደ.ኤ የጠየቀውን አገልግሎት ለመስጠት

በመስማማቱ እኛ ተዋዋይ ወገኖችም ይህንን ውል መፈጸም ሊጋራ ስምምነት እና መግባባት አስፈላጊ ሆኖ ስላገኘነው ከዚህ በታች በተመለከቱት አንቀጾች መሰረት ስምምነት ፈጽመናል፡፡

ጠቅላላ ድንጋጌዎች

አንቀጽ 1:- አጠቃላይ የውሉ ስያሜ

ይህ ውል “የኢንፎርሜሽን መረብ ደህንነት ኤጀንሲ” እና “የፌዴራል ፖሊስ ኮሚሽን ወንጀል ምርመራ ቢሮ” ቪዲዮ ሰርቪሳንስ ሲስተም ፣ ዲጂታል ኢንተሮጌሽን ሲስተም, መሰርተ ልማት እና የድረ-ገጽ ግንባታ የአገልግሎት ውል ሰነድ ስምምነት ነው፡፡

አንቀጽ 2:- ትርጓሜ

በዚህ ውል ቃላቶች የተለየ ትርጉም ካልተሰጣቸው በስተቀር የሚከተሉት ትርጉም ይኖራቸዋል፡፡

1. “አባሪ ሰነዶች” ማለት ሰነዶች ሆነው የዚህ ውል የማይነጣጠል አካል እንዲሆኑ ስምምነት የተደረሰባቸው ሰነዶች ናቸው፡፡ እነዚህም ሰነዶች ከዚህ በታች የተጠቀሱትን ይጨምራሉ፡፡

ሀ.በሁለቱ ተዋዋይ ወገኖች መካከል የተፈረመ የመግባቢያ ሰነድ

ለ.ሰነድ ቁጥር: 001-09-05-FPCCIB-001

2. “የመቀበል ፍተሻ” ማለት ፍተሻ በማከናወን የተሰጠው አገልግሎት በትክክል የተደረገ መሆኑን ማረጋገጥ ማለት ነው፡፡
3. “ተፈጻሚ ህግ” ማለት ማንኛውም በኢትዮጵያ ተፈጻሚነት ያላቸውን ህጎች እና ሰነዶች ማለት ነው፡፡
4. “ውል” ማለት የኢንፎርሜሽን መረብ ደህንነት ኤጀንሲ እና ፌዴራል ፖሊስ ኮሚሽን ወንጀል ምርመራ ቢሮ የአገልግሎት ውል ሰነድ ስምምነት እና አባሪ ሰነዶችን እንዲሁም ወደ ፊት የሚደረጉ ማንኛውም ማሻሻያዎች ካሉና የማይነጣጠሉ የውሉ አካል የተደረጉ ስምምነቶችን ይጨምራል፡፡

5. “ ተዋዋይ ወገን” ማለት የኢንፎርሜሽን መረብ ደህንነት ኤጀንሲ ወይም የፌደራል ፖሊስ ኮሚሽን ወንጀል ምርመራ ቢሮ ማለት ሲሆን “ ተዋዋይ ወገኖች” ማለት ሁሉቱንም ወገኖች ያመለክታል፡፡
6. “ ኢመደኤ” ማለት የኢንፎርሜሽን መረብ ደህንነት ኤጀንሲ ነው፡፡
7. “ የውል ዋጋ” ማለት በዚህ ውል ፌደራል ፖሊስ ኮሚሽን ወንጀል ምርመራ ቢሮ ለሚሰጠው አገልግሎት የሚከፈለውን የአገልግሎት ዋጋ እና በዚህ ውል በአንቀጽ 6 የተመለከተው ማለት ነው፡፡
8. “ ተፈጻሚ የሚሆንበት ቀን” ማለት በዚህ ውል ውሉ ዋጋ የሚኖረው እና ተዋዋይ ወገኖችን ማስገደድ የሚጀምርበትን ጊዜ የሚያመለክት ነው፡፡
9. “ የመጨረሻ መቀበል” ማለት የአገልግሎት ስራው ሲጨረስ አገልግሎቱ በውሉ መሰረት ስለመፈጸሙ በማረጋገጥ የሚፈረም የማረጋገጥ ሁኔታ ነው፡፡
10. “የመገበያያ ገንዘብ” ማለት የኢትዮጵያ የመገበያያ ገንዘብ ማለትም ብር ነው፡፡
11. “ አገልግሎት” ማለት ፌደራል ፖሊስ ኮሚሽን ወንጀል ምርመራ ቢሮ በዚህ ውል ሁኔታዎች መሰረት የሚሰጠው የአገልግሎት ስራ ነው፡፡

አንቀጽ 3 :- የተፈጻሚነት ወሰን

የዚህ የውል አንቀጽ ተፈጻሚነት ተዋዋይ ወገኖች በውሉ ላይ በገቧቸው እና በውሉ ባመለከቷቸው ሁኔታዎች ብቻ የተገደበ ነው፡፡

አንቀጽ 4:- አተረጓጎም እና ቅን ልቦና

1. የውሉ ትርጓሜዎች እና ተዋዋይ ወገኖች ግንኙነት በተፈጻሚ ህጎች የሚተዳደር ሲሆን፤ በተጨማሪም የውሉ አተረጓጎም የሚከተሉትን የውሉን ሰነዶች መሰረት በማድረግ በተቀመጡበት ቅደም ተከተል ይሆናል፤

ሀ. ይህ የውል ስምምነት

ለ. በሁለቱ ተዋዋይ ወገኖች የተፈረመ የመግባቢያ ሰነድ

2. በዚህ ውል ያልተሸፈኑ ማንኛውም ጉዳዮች ተፈጻሚ በሚሆኑ ህጎች ይሸፈናሉ፡፡
3. ተዋዋይ ወገኖች አንደኛው የአንደኛውን መብት ለማክበር እና በቅን ልቦና ግዴታቸውን ለመወጣት እንዲሁም ማንኛውም አሳማኝ እርምጃዎች በመውሰድ የዚህን ውል አላማ ለመተግበር እና ለመፈጸም ተስማምተዋል፡፡

አንቀጽ 5 ስምምነት እና የአገልግሎት አሰጣጥ ሁኔታ

በውሉ የተመለከቱት የእያንዳንዱ ተዋዋይ ግዴታ እንደተጠበቀ ሆኖ ፌደራል ፖሊስ ኮሚሽን ወንጀል ምርመራ ቢሮ ከሁለቱም ተዋዋይ ወገኖች ቪዲዮ ሰርቪሳንስ ሲስተም ፣ ዲጂታል ኢንተሮጌሽን ሲስተም/መሰርተ ልማት እና የድረ-ገጽ ግንባታ በጋራ ለመስራት ተስማምተዋል፡፡

አንቀጽ 6:- የውሉ ዋጋ እና የአከፋፈል ሁኔታ

1. ኢመደኤ ፌደራል ፖሊስ ኮሚሽን ወንጀል ምርመራ ቢሮ ለሚሰጠው አገልግሎት ቫትን ጨምሮ ብር 17,706,901.07 (አሰራ ሰባት ሚሊየን ሰባት መቶ ስድስት ሺ ዘጠኝ መቶ አንድ 07/100 ብር) ለመክፈል ተስማምተዋል፡፡
2. በዚህ አንቀጽ ንዑስ አንቀጽ (1) የተመለከተውን ክፍያም ተዋዋይ ወገኖች በሚከተለው መልኩ እንዲክፈል ተስማምተዋል፡፡

ሀ. የትግብራና የአስትዳድራዊ ውጭዎች የመጀመሪያ ክፍያ 50% 1,414,269.53 (አንድ ሚሊየን አራት መቶ አስራ አራት ሺ ሁለት መቶ ስልሳ ዘጠኝ 53/100 ብር) ውሉ በተፈረመ በ ቀናቶች ውስጥ ሁለተኛ ዙር ክፍያ 50% 1,414,269.53 (አንድ ሚሊየን አራት መቶ አስራ አራት ሺ ሁለት መቶ ስልሳ ዘጠኝ 53/100 ብር) ፕሮጀክቱ ሲጥናቀቅ ።

ለ. የጥሬ እቃ ውጭዎች 100% 14,687,112 አስራ አራት ሚሊየን ስድስት መቶ ስማኒያ ሰባት ሺ አንድ መቶ አሰራ ሁለት ብር) ውሉ በተፈረመ በ ቀናቶች ውስጥ

ሐ. የድረ-ገጽ ግንባታ የመጀመሪያ ክፍያ 50% 95,625.00 (ዘጠና አምስት ሺ ስድስት መቶ ሃያ አምስት ብር) ውሉ በተፈረመ በ ቀናቶች ውስጥ ሁለተኛ ዙር ክፍያ 50% 95,625.00 (ዘጠና አምስት ሺ ስድስት መቶ ሃያ አምስት ብር) ፕሮጀክቱ ሲጥናቀቅ ።

2. ፌደራል ፖሊስ ኮሚሽን ወንጀል ምርመራ ቢሮ የውሉን ዋጋ በኢመድኤ ባንክ አካውንት ቁጥር ኢትዮጵያ ንግድ ባንክ.....ወይም በቼክ ለመክፈል ተስማምቷል፡፡

አንቀጽ 7- ሚስጥር መጠበቅ

የፕሮጀክቱን ስራ ለማከናወን አስፈላጊ ካልሆነ በቀር ተዋዋይ ወገኖች በውሉ እና ከውሉ ጋር ተያያዥነት ባላቸው ጉዳዮች የሌለኛውን የጽሁፍ ፍቃድ ሳያገኙ ለሶስተኛ ወገን ላለመግለጽ ተስማምተናል፡፡

የተዋዋይ ወገኖች ግዴታ

ሀ. የፌደራል ፖሊስ ኮሚሽን ወንጀል ምርመራ ቢሮ ግዴታ

አንቀጽ 8:- አገልግሎቱን መስጠት እና ሪፖርት የማቅረብ

1. የፌደራል ፖሊስ ኮሚሽን ወንጀል ምርመራ ቢሮ ለኢመድኤ ማንኛውም አስፈላጊውን ሰነዶች እና ሪፖርቶች በውሉ አባሪዎች በተገለጸው መሰረት ማቅረብ አለበት፡፡
2. የሰራውን ሀብት የመመደብ፣ ማደራጀት እንዲሁም ዉጤቱም ለቀጣይ ስራዎች ሊያገለግል በሚችል መልኩ በማስተዳደር በኩል ቁልፍ ሚና የሚጫወት ይሆናል፡፡
3. ፌደራል ፖሊስ ኮሚሽን ወንጀል ምርመራ ቢሮ የተፈቀደላቸው ተወካዮች ፍተሻ የማድረግ እና ስራውን የመጨረሻ ቅበላ ማረጋገጫ ከመፈረሙ በፊት ባለው በማንኛውም ጊዜ ይሆናል፡፡

:

ለ. የኢ.መ.ደ.ኤ ግዴታ

አንቀጽ 9 :- ስለቅበላ ፍተሽ እና የመጨረሻ አቀባበል

1. ኢ.መ.ደ.ኤ በውሉ በግልጽ በተመለከተው መሰረት አገልግሎቱን የመስጠት ግዴታ አለበት፡፡
2. ኢ.መ.ደ.ኤ በየውሩ አንዲሁም ስራውን ሲያጠናቅቅ የመጨረሻ ሪፖርት የማቅረብ ግዴታ አለበት ።
3. ኢ.መ.ደ.ኤ የሰጠውን አገልግሎት ሰርቶ ሲጨርስ በአግባቡ መስራቱን መፈተሽ እና ማረጋገጥ አለበት፡፡
4. ኢ.መ.ደ.ኤ ወርክሾፕ እና ሌሎች የአስተዳደር ጉዳዮች ኢ.መ.ደ.ኤ የሚከናወኑ ይሆናሉ፡፡

አንቀጽ 10:- ክፍያ የመፈፀም ግዴታ

1. የፌደራል ፖሊስ ኮሚሽን ወንጀል ምርመራ ቢሮ በዚህ ውል በአንቀጽ 6 በተገለፀው መሰረት የውሉን ዋጋ የመክፈል ግዴታ አለበት፡፡
2. በስራ ሂደቱ ላይ የጥሬ እቃ የዋጋ ልዩነት እንዲሁም ዶላር(dollar) ልዩነት ሲኖር በሚቀርብው ማስረጃ መሰርት ፌደራል ፖሊስ ኮሚሽን ወንጀል ምርመራ ቢሮ የመክፈል ግዴታ አለበት።

አንቀጽ 11:- አስተያየት የመስጠት ግዴታ

ኢ.መ.ደ.ኤ ባቀረበው ማንኛውም ሰነድ ወይም/እና ሪፖርት ላይ ፌደራል ፖሊስ ኮሚሽን ወንጀል ምርመራ ቢሮ በውሉ መሰረት ስለመፈጸሙ ለማረጋገጥ ይችላል ዘንድ መርምሮ ማቅረብ የሚፈልገው አስተያየት ካለ ሪፖርቱ ወይም/እና ሰነዱ በደረሰው በአስር ተከታታይ የስራ ቀናት ውስጥ ተገቢውን አስተያየት የመስጠት ግዴታ አለበት፡፡

አንቀጽ 12 :- የውሉን አገልግሎት የሚጀመርበት እና የሚጠናቀቅበት እለት

1. ኢመደኤ ስራውን ይህ ውል በተፈረመ በ 15 ተከታታይ ቀናት ውስጥ ስራውን ይጀምራል፡፡
2. በዚህ አንቀጽ ንዑስ አንቀጽ (1) መሰረት ኢመደኤ አገልግሎት ከጀመረበት እለት አንስቶ በአስራ አምስት ወራት ጊዜ ውስጥ ስራውን ለማጠናቀቅ ተስማምቷል፡፡

ተጨማሪ ድንጋጌዎች

አንቀጽ 13:- ከአቅም በላይ ሁኔታ

1. ከአቅም በላይ ሁኔታ መኖር እና አለመኖሩ በተፈጻሚ ህጎች የሚወሰን ይሆናል፡፡
2. የአቅም በላይ ሁኔታ የተፈጠረ ሲሆን ማንኛውም ተዋዋይ ወገን ይህንኑ ለሌላኛው ወገን የማስታወቅ እና ግዴታውም በተቻለ መጠን እንዳይተነሳ ማድረግ የሚላቸው አማራጮች ካሉ ለመጠቀም ተስማምተናል፡፡
3. ከአቅም በላይ ሁኔታ ሲያጋጥም ተዋዋይ ወገኖች በአቅም በላይ በሆነው ምክንያት ግዴታ ያልተወጡበትን ጊዜ ገደብ በስምምነት ሊያራዝሙ ይችላሉ፡፡

አንቀጽ 14:- የግጭት አፈታት ዘዴ

ተዋዋይ ወገኖች ግጭትን ይፋዊ ባልሆነ መንገድ በቅድሚያ በመፍታት ውሉን ተፈጻሚ ማድረግ ተገቢነት ያለው መሆኑን በማመን በተቻለ መጠን ማንኛውም ቅራኔን በራሳችን በመነጋገር ለመፍታት ተስማምተናል፡፡ ነገር ግን ቅራኔያችንን በ30 ቀናት ውስጥ በመነጋገር መፍታት ካልቻልን አግባብ ባለው የሀገሪቱ ህግ ስልጣን ለተሰጠው ፍርድ ቤት ጉዳዩን በማቅረብ ለማስወሰን ተስማምተናል፡፡

አንቀጽ 15:- ስለማስታወቅ

1. ማንኛውም የአንደኛውን ወገን ስምምነት ወይም ፍቃድ የሚጠይቅ ማስታወቂያ በጽሁፍ ለሚመለከተው የተዋዋይ ወገን በሚከተለው አድራሻ መሰረት መሰጠት አለበት፡፡

ሀ. ለአመደኤ

ስም.....

ስልክ. +251.....

ሞባይል. +251-.....

ፋክስ - +251.....

ኢሜል:-@gmail.com/yahoo.com

ለ. የፌደራል ፖሊስ ኮሚሽን ወንጀል ምርመራ ቢሮ

ስም.....

ስልክ.....

ፋክስ.....

ኢሜል.....

2. ማንኛውም በዚህ አንቀጽ ንዑስ አንቀጽ (1) መሰረት የተደረገ ማስታወቂያ ተቀባይነት አገኘ የሚባለው የሚመለከተው የተዋዋይ ወገን ተወካይ ስምምነት ወይም ፍቃድ እንዲሰጥ በተጠየቀበት ጉዳይ ላይ በአስራ አምስት የስራ ቀናት ውስጥ ውድቅ ካላደረገ ተቀባይነት እንዳገኘ ይቆጠራል፡፡

አንቀጽ 16:- ስለማሻሻል እና ስለመለወጥ

1. ማንኛውንም የውሉን አንቀጽ ወይንም ስምምነት መቀየር ወይንም ማሻሻል ካስፈለገ በቅድሚያ መሻሻሉን የሚሻው ወገን በጽሁፍ ለሌላኛው ወገን በዚህ ውል ላይ በተመለከተው መሰረት ማስታወቂያ መስጠት አለበት፡፡
2. በተጠየቀው የማሻሻል ወይንም የመቀየር ሁኔታ ላይ ተዋዋይ ወገኖች በመወያየት ጉዳዩ ላይ መክረው ለመስማማት የሚጥሩ ሲሆን ሁለቱም በመሻሻሉ ከተስማሙበት እና ከተቀበሉት ማሻሻሉ ወይም መቀየሩ በጽሁፍ ሆኖ በሁለቱ ስልጣን በተሰጣቸው አካላት ተወካዮች መፈረም ይኖርበታል፡፡ ይህ ውል የመጀመሪያውን የውል አቀራረጽ ካልተከተለ ማሻሻያው ወይም ውሉን የሚለውጠው ስምምነት ዋጋ አይኖረውም፡፡

አንቀጽ 17:- ስለመሰረዝ

ከተዋዋይ ወገኖች አንደኛው ግዴታውን በአግባቡ መወጣት ካልቻለ ሌላኛው ተዋዋይ ወገን በውሉ የደረሰበትን ጉዳት የመጠየቅ መብቱ እንደተጠበቀ ሆኖ ከስልሳ ቀናት ያላነሰ ማስጠንቀቂያ በመስጠት ውሉን መሰረዝ ይችላል፡፡

አንቀጽ 18:- ስለቀን አቆጣጠር

በውሉ ላይ የሚሰፍሩት በሙሉ በኢትዮጵያ ወይንም በአውሮፓውያን ዘመን አቆጣጠር ሊሆን እንደሚችል ተዋዋይ ወገኖች ተስማምተዋል፡፡

አንቀጽ 19:- ተፈጻሚ የሚሆንበት ቀን

ይህ ውል ተፈጻሚ መሆን የሚጀምረው በሁለቱም ተዋዋይ ወገኖች በተፈረመበት እና ከላይ በተመለከተው እለት ይሆናል፡፡

በመሆኑም እኛ የተዋዋይ ወገኖች ህጋዊ ተወካዮች ምስክሮች ባለብት የእያንዳንዳችን ፊርማ እና ማህተም በማስፈር ውሉን የተቀበልን መሆኑን እናረጋግጣለን፡፡ እኛ ስማችን የተጠቀሰው ምስክሮችም የተዋዋይ ወገኖች ውሉን ወደው እና ፈቅደው ምስክሮች በተገኘበት ውሉን ሲፈጽሙ ያየን መሆኑን እና የሰማን መሆኑን በፊርማችን እናረጋግጣለን፡፡

ስለ ኢመደኤ

ስም _____

ስልጣን (ችሎታ) _____

ፊርማ _____

ስለ የፌደራል ፖሊስ ኮሚሽን ወንጀል ምርመራ ቢሮ

ስም _____

ስልጣን (ችሎታ) _____

ፊርማ _____

ስለምስክሮች

ፊርማ

1. _____

2. _____
